

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī āpaṭikara viracitaḥ
॥ śrīrāmacandrastavaḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīrāmacandrastavaḥ ॥

sūryavaṃśasambhavō'pi candrakāntiśītalō

bhūpatistathāpi nirjitēndriyō raghūttamaḥ |

nīlanīradābhakāntimīśvaram dhanurdharam

rāghavaṃ namāmyahaṃ sadaiva sādhusēvitam || 1 ||

yajñarakṣaṇāya śaiśavē'pi rākṣasā hatā

śambhucāpabhañjanēna jānakī tvayā vṛtā |

viṣṇukārmukē śaram niyuja bhārgavō jita -

stvāṃ namanti bhaktitaḥ surāḥ sadaiva hē vibhō || 2 ||

tāṭakā tvayā hatā madōddhatā mahāvanē

dūṣaṇādīdānavāstvayā vanē vināśītāḥ |

taptakāñcanābhakāntibhāsurō mṛgō vanē

prāpitō'ntakāntikaṃ śarēṇa rāghava drutam || 3 ||

mēghanādakumbhakarṇarāvaṇādirākṣasā

vikramēṇa līlayā tvayā hatā raṇāṅgaṇē |

lōkarañjanāya jānakī visarjitā priyā

tvāṃ namāmyahaṃ sadaiva rāmacandra bhūpatē || 4 ||

ēkabāṇamēkavākyamēkabhāryakaṃ vibhō

tvāṃ stuvanti sādhavō sadaiva bhakticētasā |

dharmarakṣaṇāya kānanaṃ tvayā'śritaṃ prabhō

tvāmananyabhaktitaśca pūjayanti mānavāḥ || 5 ||

vānarēndravālināśakāya rāma tē namaḥ
sindhugarvanāśakāya rāmacandra tē namaḥ |
vāyunandanādivānaraiḥ sadaiva sēvitaṃ
lakṣmaṇāgrajaṃ ca jānakīpatiṃ namāmyaham || 6 ||

tyaktayauvarājyamārjavēna yuktamīśvaram
vyāghrasarpayuktakānanam gataṃ nṛpēśvaram |
rājaratnamālikāsu supraṭiṣṭhitaṃ nṛpaṃ
sādaram sadaiva naumi bhaktiyuktacētasā || 7 ||

tvatsamō na bhūpatirbhuvi prabhō virājatē
tvatsamō sutō'pi dēva nānyatō hi dṛśyatē |
prītiyuktamānasah patiśca nāparō janē
tvāmananyamānasō namaskarōmi santatam || 8 ||

pāpanāśinīṃ tathaiva sarvakāmadāyinīṃ
śaktikīrtimuktidāṃ smarēd raghōḥ kathāṃ sadā |
rāmacandrabhūpatēḥ stavaṃ sadaiva yaḥ paṭhēt
tasya tuṣṭamānasō prabhurdayāmayō bhavēt || 9 ||

|| śrīrāmacandrastavaḥ samāptaḥ ||